

نئے نصاب کے مطابق: اہم اور منتخب نوٹس



ایم۔ ای ایجوکیشن سینٹر

سوال نمبر: ۶



طریقہ جواب:

15 نمبر کے اس سوال کے لیے صدرِ امتحان کے ہدایت ناموں کو پیش نظر رکھا جائے تو اُن کا حاصل درج ذیل ہوگا:

- (الف) عمدہ تمہید۔
- (ب) دس سے بارہ خصوصیات، تکرار نہ ہو، ہر خصوصیت کی وضاحت کے لیے مناسب شعر۔
- (ج) تین، چار مستند ناقدین کی آراء۔

خواجہ میر درد

تعارف:

تا قیامت نہیں مٹنے کا دلِ عالم سے درد ہم اپنے عوض چھوڑے اثر جاتے ہیں
خواجہ میر درد دہلی کے ان معروف شعراء میں سے ہیں جن کی وجہ سے دہلی کی عمارتِ سخن قائم تھی۔ میر درد کو کئی اعتبار سے امتیازی حیثیت حاصل ہے۔ وہ ایک بلند فکر، درویش صفت اور صاحبِ حال انسان تھے جن کی زندگی توکل کا اعلیٰ نمونہ ہے۔

درد نے جب شاعری کی دنیا میں اپنا کمال دکھایا تو اردو شاعری رنگِ تغزل کے ساتھ ساتھ رنگِ تصوف سے بھی مالا مال ہو گئی۔ ان کی شاعری میں ایک طرف تصوف کا گلاب مہک رہا ہے تو دوسری طرف معرفت کے موتی چمک رہے ہیں۔ کہساروں سا تکلم، آبشاروں سا ترنم اور چاندنی جیسی پاکیزگی ان کے کلام کو معطر و منور کرتی ہے۔ یہی وجہ ہے کہ ان کو دنیا کے نئے سخن میں شہنشاہِ تصوف کے نام سے یاد کیا جاتا ہے اور عام معاصر اور تذکرہ نگاران کا ذکر کمالِ احترام سے کرتے ہیں۔

نواب جعفر علی خان درد کے بارے میں کہتے ہیں۔

ان کے پاکیزہ کلام کے مطالعے کے لئے پاکیزہ نگاہ درکار ہے۔

درد کی شاعری اور ان کی زندگی میں بڑی مطابقت ہے۔ درد کی زندگی کی طرح ان کے کلام میں بھی بڑی ہمواری اور یکسانیت ہے۔ اس لئے کہیں بلندی اور کہیں پستی کا الزام نہیں آتا۔

درد کے کلام کی نمایاں خصوصیات:

۱۔ صوفیانہ کلام:

خواجہ میر درد صوفیانہ شاعری کے امام ہیں، ان کا مقام اردو شاعری میں بہت بلند ہے۔ وہ پہلے شاعر ہیں جنہوں نے غزل کی بنیاد تصوف پر رکھی۔ صوفیانہ شاعری ان کے مزاج سے مطابقت رکھتی تھی، لہذا انہوں نے اسے اپنے عقائد کے اظہار کا ذریعہ بنایا۔ تصوف کے سلسلے میں وہ خود اپنے ایک شعر میں دعویٰ کرتے ہیں۔

پھولے گا اس زباں میں گلزار معرفت ہاں میں زمینِ شعر میں یہ تخم بو گیا

خواجہ میر درد کی زندگی اور شاعری دونوں تصوف کے انوار میں ڈوبے ہوئے ہیں۔ اسی لئے وہ اردو کے سب سے بڑے صوفی شاعر کہلاتے ہیں۔ ان کا منفرد انداز بیان ان کو دیگر صوفی شعراء سے ممتاز کرتا ہے۔ وہ اپنے طرزِ فکر کو نرم و ملائم مصرعوں میں بیان کرتے ہیں جو ان کی قلبی کیفیتوں کا آئینہ دار ہیں۔ بطور امثال

جگ میں آکر ادھر ادھر دیکھا تو ہی آ یا نظر جدھر دیکھا

۲۔ سادگی:

درد اپنے احساسات کی ترجمانی نہایت سہل، شستہ، ہلکی پھلکی اور عام فہم زبان میں کرتے ہیں۔ ان کے اشعار میں سلاست اور روانی ہے جو ان کے کلام کو نہایت پراثر بناتا ہے اور قاری نہایت آسانی سے سمجھ جاتا ہے۔ وہ انتہائی سادہ پیرائے میں گہری باتیں کہہ جاتے ہیں۔

ان دنوں کچھ عجب ہے میرا حال دیکھتا کچھ ہوں دھیان میں کچھ ہے

۳۔ سہلِ ممتنع:

سادہ الفاظ میں گہرا فلسفہ بیان کرنا سہلِ ممتنع کہلاتا ہے، خواجہ میر درد نے الفاظ اور محاوروں کو بڑی خوبی سے استعمال کیا، جس کی وجہ سے آج تک کلام کی سادگی برقرار ہے۔

آیا نہ اعتدال میں ہرگز مزاج دہر میں اگر چہ گرم و سرد زمانہ سمو گیا

۴۔ نظریہ وحدت الشہود اور وحدت الوجود:

خواجہ میر درد نظریہ وحدت الشہود کے قائل ہیں۔ وہ اس کائنات کے ذرہ ذرہ کو اس ذاتِ خداوندی پر شہادت دیتا ہوا محسوس کرتے ہیں جو اس کل کائنات کی سب سے بڑی حقیقت ہے اور وہی یہاں کی سب سے بڑی حقیقت اور سبب بھی ہے۔

جوں نور نظر تیرا تصور تھا پیش نظر جدھر گئے ہم

درد کا محبوب اللہ تعالیٰ ہے۔ ان کے کلام سے اندازہ ہوتا ہے کہ وہ وحدت الوجود کے قائل ہیں۔ ان کی نگاہ میں کائنات کا ہر ذرہ جمالِ نورِ خداوندی کا مظہر ہے اور ہر شے میں ایک ہی ہستی جلوہ گر ہے۔ بقول درد

بیگانہ گر نظر پڑے تو آشنا کو دیکھ بندہ گر آوے سامنے تو بھی خدا کو دیکھ

۵۔ امتزاج مجاز و حقیقت:

شاعر کے کلام میں عشقِ مجازی اور عشقِ حقیقی کا رنگ کچھ اس طرح سے ہم آہنگ ہے کہ ان دونوں میں امتیاز کرنا دشوار ہو جاتا ہے۔ درد کا کمال یہ کہ ان اشعار کے مطالعے کے بعد قاری کے لئے یہ فیصلہ کرنا مشکل ہو جاتا ہے کہ وہ محبوبِ حقیقی سے ہمکلام ہیں یا محبوبِ مجازی سے۔ مثال کے طور پر

کچھ ہے خبر کہ اٹھ اٹھ کے رات کو عاشق تیری گلی میں کئی بار ہو گیا

ایسا محسوس ہوتا ہے کہ درد ظاہر کو بھی باطن کی آنکھ سے دیکھتے ہیں اور ایک لمحے میں حقیقت اور مجاز کا فرق مٹ جاتا ہے۔ نظارہ جمال کے بعد فنکار کو ایک معجزہ حاصل ہوتا ہے جو اس کی فنکارانہ کاریگری میں ظاہر ہوتا ہے۔

ہے غلط گر گمان میں کچھ ہے تجھ سوا بھی جہان میں کچھ ہے

۶۔ درد کی اخلاقیات:

خواجہ میر درد کی تلقین، اخلاقیات اور انکی تبلیغ اخلاقی، انکی شاعری میں شعوری طور پر نمایاں ہو کر ابھرتی ہے لیکن وہ یہ پند و نصائح زاہد خشک کے ناصحانہ انداز میں نہیں کرتے بلکہ وہ اسے شعریت اور دلکش رنگ دیکر دلچسب اور پُر لطف بنادیتے ہیں خاص طور پر جب درد اپنی بات اور اپنی ذات کے حوالہ سے شعر کہتے ہیں تو کچھ اور ہی لطف ہوتا ہے مثلاً

طوفانِ نوح نے تو ڈبوئی زمیں فقط میں تنگ خلقِ ساری خدا کی ڈبو گیا

۷۔ بے ثباتی حیات و کائنات:

اپنی ذات اور کائنات پر خدا کی ذات کے حوالے سے غور و فکر کرنے والا یہ جان لیتا ہے کہ دنیا اور کائنات سب عارضی ہے اور اس حقیقت کو درد سے بہتر کون جان سکتا ہے کہ یہ دنیا سوائے فریبِ نظر کے کچھ نہیں، یہ انداز فکر، تصوف کا ہی ایک شعبہ ہے اور درد کا یہ شعر اس حقیقت کے کرب میں ڈوبا ہوا ہے۔

زندگی ہے یا کوئی طوفان ہے ہم تو اس جینے کے ہاتھوں مر چلے

درد کی شاعری میں دنیا کی بے ثباتی کا رنگ جھلکتا ہے۔ ایک صوفی شاعر ہونے کی حیثیت سے وہ اپنے اشعار میں اس نظریہ کی ترجمانی کرتے ہیں کہ دنیوی زندگی عارضی ہے اور اصل زندگی وہ ابدی اور دائمی زندگی ہے جو بعد الموت شروع ہوتی ہے۔ مثال کے طور پر

وائے نادانی کے وقت مرگ یہ ثابت ہوا خواب تھا جو کچھ کہ دیکھا جو سنا افسانہ تھا

۸۔ موسیقیت اور ترنم:

درد روکھے اور خشک مزاج صوفی نہ تھے۔ وہ فنون لطیفہ سے آشنا تھے خاص طور پر موسیقی سے گہرا لگاؤ رکھتے تھے۔ یہی وجہ ہے کہ ان کے کلام میں حسن و نغمگی کا احساس ہے۔ ان کی غزلیں موسیقی کی خاص دھنوں اور سرتال پر پوری اترتی ہیں۔ بطور مثال

تہتیں چند اپنے ذمے دھر چلے کس لئے آئے تھے کیا کر چلے

۹۔ حوصلہ مندی:

درد کا دور تاریخی اعتبار سے پر آشوب دور تھا۔ حالات کی ناسازگاری اور فکر معاش کی وجہ سے کئی شعراء لکھنؤ اور دوسرے مقامات کا رخ کر رہے تھے۔ لیکن ان تمام حالات کے باوجود درد کی پائے استقامت میں کوئی لغزش نہ آئی اور وہ تمام عمر دہلی میں رہ کر حالات کا مقابلہ کرتے رہے۔ ان کی اس کیفیت کا رنگ ان کے کلام میں بھی نظر آتا ہے

حیران آئینہ دار ہیں ہم کس سے دو چار ہیں ہم

۱۰۔ حقیقت پسندی:

خواجہ صاحب کی شاعری کی ایک انتہائی اہم خوبی انکی حقیقت پسندی بھی ہے وہ زندگی کو اس کے حقیقی اور اصل روپ میں دیکھنے کی نہ صرف صلاحیت رکھتے تھے بلکہ انہوں نے زندگی کے تمام نشیب و فراز پر نظر بھی رکھی ہے۔

ساقیاں لگ رہا ہے چل چلاؤ جب تلک بس چل سکے مسافر چلے

۱۱۔ احساس خود سپردگی:

انا اور خود سپردگی بظاہر دو متضاد عناصر ہیں لیکن درد کا احساس خود سپردگی جس ذات کے لیے ہے اس نے ان کی ذات کو خود شعوری سے بڑھا کر ان میں انا نیت پیدا کر دی ہے، لیکن یہ انا جتنی ہے احساس خود سپردگی اور بھی گہرا ہوتا ہے اور یوں وہ اپنے تن من کو ایک ہی ذات واحد کی ملکیت سمجھنے لگ جاتے ہیں اور وہ اپنی، انا (Ego)، اپنی ول (Will) اور اپنے اختیار سے دستبردار ہو جاتے ہیں۔

کس نے یہ ہمیں بھلا دیا ہے معلوم نہیں کدھر گئے ہم

۱۲۔ تشبیہات:

درد کی شاعری میں خوبصورت استعارے اور تشبیہات جا بجا ہیں۔

شمع کی مانند ہم اس بزم میں چشمِ نرم آئے تھے دامنِ تر چلے

درد کی شاعری کا اعتراف:

(۱) رام بابو سکسینہ ”تاریخ ادب اردو“ میں رقمطراز ہیں کہ

”ان کے دیوان کو اردو شاعری کے تاج کا سب سے بڑا ہیرا سمجھنا چاہیے۔“

(۲) ”تذکرہ شعراء اردو“ میں ”میر حسن دہلوی“ ان کو خراج تحسین پیش کرتے ہوئے کہتے ہیں:

”درد آسمانِ سخن کے خورشید ہیں۔“

(۳) محمد حسین آزاد ”آبِ حیات“ میں لکھتے ہیں:

”خواجہ میر درد اچھی محروں میں جو اکثر غزلیں کہتے ہیں، گویا تلواروں کی آبداری نشتر میں بھر دیتے ہیں ...“

تصوف، جیسا انہوں نے کہا، اردو میں آج تک کسی سے نہیں ہوا۔“

(۴) عظمت اللہ خاں جو خود ایک صاحب طرز شاعر ہیں، لکھتے ہیں:

”خواجہ میر درد اردو ادبیات میں صوفیانہ شاعری کے باوا آدم ہیں۔“

(۵) مولانا عبدالسلام ندوی ”شعر الہند“ میں لکھتے ہیں:

”جس زمانے میں اردو شاعری، اردو شاعری ہوئی خواجہ میر درد نے سب سے پہلے اس زبان کو صوفیانہ خیالات سے آشنا کیا۔“

(۶) جدید دور میں جرمن مستشرق ڈاکٹر این میری شمل نے درد پر تحقیقی کام کیا ہے۔ ان کی رائے میں:

”درد کے اشعار جو بہت نازک نظر آتے ہیں، دراصل اٹھارویں صدی کی پیشتر شاعری کے مقابلے میں اب بھی زندہ ہیں۔“

یہ اشعار سچے موتی ہیں اور یہ دلی کے اس دور کی پورے طور پر عکاسی کرتے ہیں۔“

(۷) وہی سودا جنہوں نے میر کی طرف روئے سخن کر کے یہ کہا تھا

سودا تو اس غزل کو در غزل ہی لکھ ہونا ہے تجھ کو میر سے استاد کی طرح

درد کو ان الفاظ میں خراج عقیدت پیش کرتے ہیں

سودا بدل کے قافیہ تو اس غزل کو لکھ اے بے ادب تو درد سے بس دو بدو نہ ہو

خود میر تقی میر جو اپنی بددماغی اور غرور کے لئے مشہور تھے انہوں نے بھی خواجہ میر درد کو اپنے تذکرے ”نکات الشعراء“ میں ”شاعر زور آور ریختہ“ کہا ہے۔

حرف آخر:

درد کی شعر گوئی سے شاعری کی آبرو میں اضافہ ہوا اور اس زبان کا معیار اعتبار بڑھا۔ انہوں نے اردو زبان میں معرفت کا جو ننھا سا پودا لگایا تھا وہ اب شجر سایہ

دار نہیں گل و گلزار بن گیا ہے۔

پھولے گا اس زباں میں بھی گلزار معرفت یاں میں زمین شعر میں یہ تخم بو گیا

درد نے اگرچہ پست درجے کی شاعری بھی کی ہے لیکن یہ اس دور میں ہوئی تھیں، جب پیاناہ عقل کم اور نظر محدود تھی اور جب قلب و نظر نے وسعت اختیار

کر لی تو یہ بھی کہتے ہوئے سنے گئے۔

تر دامنی پہ شیخ ہماری نہ جانیو دامن نچوڑ دیں تو فرشتے وضو کریں

ان کی شاعری صحیح معنوں میں فلسفہ و افکار کی شاعری ہے ان کا ادب برائے ادب نہیں، برائے زندگی ہے اور وہ شاعری کو جو درد و اثر سوئپ گئے اس کا اثر

حساس دلوں پر تاقیامت نقش رہے گا۔

میر تقی میر

تعارف:

غزل پر میر کی شخصیت کے اتنے گہرے سائے پڑے کہ میر کا مزاج، غزل کا مزاج بن گیا اور میر کا لہجہ غزل کا لہجہ قرار پایا، ان کا انداز گفتار ہماری اس صنفِ سخن کو اس قدر اس آیا کہ آج تک ان کے شیوہ گفتار کی دھوم ہے۔

باتیں ہماری یاد رہیں پھر باتیں ایسی نہ سننے گا
پڑھنے کسی کو سننے گا تو دیر تلک سر دھئیے گا

میر کی زندگی بچپن ہی سے رنج و الم کی ایک داستان تھی، غم، معاش اور غم روزگار بچپن ہی سے ان کا رفیق و حبیب ہی نہیں رقیب بھی قرار پایا۔

کیا کریں ہم جی تم سے معاش اپنی عرض
غم کو کھایا کریں، لہو پیا کرتے ہیں

اردو میں بہت کم شاعر ایسے گزرے ہیں جن کی زندگی اور شاعری میں آنکھی پائی جاتی ہے۔ یہ خوبی میر کے یہاں ملتی ہے ان کی زندگی درد سے معمور تھی۔ بچپن ہی سے آلام و مصیبت کا شکار ہونا پڑا۔ اپنوں کی بے رخی، تنگ دستی دل کی بربادی، محبت میں ناکامی اور نامرادی کا منہ دیکھنا پڑا انہیں زندگی میں کہیں امید کا ستارہ چمکتا ہوا نظر نہیں آیا ان حالات نے ان کے حساس اور خوددار دل پر گہرا اثر ڈالا اور ان کی زندگی غم و الم کا مجموعہ ہو گئی۔

میر تقی میر کے محاسنِ کلام

میر اپنی انا اور افتادہ طبع سے مجبور تھے، کسی کو اپنا ہمدم و ہمرائہ نہ بناتے۔ ان کی داستانِ غم سننے والا شاید کوئی نہ تھا۔ انہوں نے ایک خیالی پیکر، ایک ہمارا تخلیق کر لیا۔ میر کے اس مزاج کی وجہ سے ان کے اشعار میں تنوع پیدا ہو گیا اور ان کی شاعری ان گنت خصوصیات سے مزین ہو گئی، ان خصوصیات کا ذیل میں مختصر جائزہ لیا گیا ہے۔

۱۔ عہد کا ترجمان:

میر کا عہد افراتفری اور طوائف الملوکی کا عہد تھا۔ اگر میر میں زمانے کی چوٹ کھانے اور زخم سہنے کی عادت نہ ہوتی تو زمانے کی بھیانک آندھی کے سامنے ان کی شخصیت اور شاعری کا چراغ گل ہو جاتا اس لئے میر کی رام کہانی اس عہد کی داستان معلوم ہوتی ہے۔ اس عہد کی افراتفری، ذہنی انتشار، سکون کی تلاش، شرفاء کی پریشان حالی اور معاش کی قلت کی جیتی جاگتی تصویریں ہمیں ان کے کلام سے ملتی ہیں۔

مجھ کو شاعر نہ کہو میر کہ صاحب میں نے
درد و غم کتنے کیے جمع تو دیوان کیا

۲۔ تصورِ عشق:

میر کی دنیا میں عشق کی حکمرانی ہے جس میں ان کے خاندان کی تہذیب اور معاشرتی روایات کو بڑا دخل ہے ان کو شروع ہی سے عشق و محبت کی تعلیم دی گئی تھی۔ عکس کلام پیش نظر ہے

اک ہوک سی دل میں اٹھتی ہے اک درد جگر میں ہوتا ہے
ہم راتوں کو اٹھ کر روتے ہیں جب سارا عالم سوتا ہے

۳۔ درد و الم:

اگرچہ میر کی دنیا میں غم کی حکمرانی ہے۔ لیکن یہ غم نہ تو روایتی ہے اور تخیل کی پیداوار بلکہ داخلی اور خارجی زندگی کا حقیقی عطیہ ہے۔ اس غم میں استقامت، حوصلہ مندی، غیرت و حمیت بلندی اور وقار ہے۔ وہ غم میں ڈوب کر ابھرنے کی کوشش کرتے ہیں اس کا مردانہ وار مقابلہ کرتے ہیں۔ اس لئے ان کے غم میں ایک سنبھلی ہوئی کیفیت کا احساس ہوتا ہے۔ میر کا غم انفرادی ہی نہیں بلکہ آفاقی بھی ہے۔ مثال کے طور پر

مجھے کام رونے سے اکثر ہے نا صبح
تو کب تک میرے منہ کو دھوتا رہے گا

۴۔ جذبات کی قربانی:

جب میر اپنے جذبات کی ترجمانی کرتے ہیں تو ان کے اشعار میں حیرت انگیز سادگی پائی جاتی ہے۔ جب وہ اپنے احساسات اور تاثرات کو صفائی اور درد انگیزی کے ساتھ بیان کرتے ہیں تو ان کے اشعار میں ایسا ترنم پیدا ہوتا ہے گویا ان کی روح موسیقی میں آ بسی ہے وہ الفاظ میں ایسا جادو بھر دیتے ہیں جس سے دل پر چوٹ سے لگتی ہے۔ میر نے اپنے غم انگیز وجدان سے ایک الگ دنیا تعمیر کی ہے جو اپنی عظمت اور رنگ روپ کے اعتبار سے بالکل نئی ہے۔ ان کی شاعری میں رمزیت بھی پائی جاتی ہے۔ عکس کلام پیش نظر ہے

ہمارے آگے تراجب کسوں نے نام لیا
دل ستم زدہ کو ہم نے تھام تھام لیا

۵۔ خودداری:

میر کی ایک اور خصوصیت ان کی غیرت اور خودداری ہے۔ وہ امراء اور روسا سے میل جول کو پسند نہ کرتے تھے کہ اس سے ان کی خودداری کو ٹھیس نہ لگے۔ وہ بے حد کم گو اور آزاد طبیعت واقع ہوئے تھے۔ مفلسی اور درویشی نے ان کی اعلیٰ ظرفی کو اور بلند تر کر دیا تھا ان کی خودداری کا ایک سبب تو طبعی تھا۔ دوسرے انہیں اپنی وضع کا بہت پاس تھا۔ مثال کے طور پر

آگے کسی کے کیا کریں دستِ طمع دراز
ہاتھ سو گیا ہے سر ہانے دھرے دھرے

۶۔ تصوف و فلسفہ:

میر تصوف کے نہیں تغزل کے شاعر ہیں لیکن اس دور کے رواج کے مطابق ان کی شاعری میں عارفانہ مضامین بھی ملتے ہیں۔ اسی طرح ان کی شاعری میں فلسفہ کا اثر بھی پایا جاتا ہے۔ لیکن یہ فلسفہ کوئی ٹھوس حقیقت نہیں ہے۔ مثلاً

آفاق کی منزل سے گیا کون سلامت
اسباب لٹاراہ میں یاں ہر سفری کا

۷۔ مرقع نگاری:

میر کے کلام میں حقیقت اور اصلیت بھرپور انداز میں ملتی ہے وہ ایک ایسے مصور ہیں کہ ان کے لفظی مرقعے ہماری آنکھوں کے سامنے جھپتی جاگتی تصویریں معلوم ہوتے ہیں۔ یہ مرقع نگاری داخلی اور خارجی اثرات دونوں کی ہے۔ ان میں جذبات انسانی بھی ہے اور مناظر قدرت بھی ہیں۔ ان کے کلام میں انفرادی اور اجتماعی شعور کا حسین امتزاج ملتا ہے۔ نمونہ کلام پیش نظر ہے

پتا پتا بوٹا بوٹا حال ہمارا جانے ہے
جانے نہ جانے گل ہی نہ جانے باغ تو سارا جانے ہے

۸۔ فارسی تراکیب اور تشبیہات:

میر نے اکثر فارسی تراکیب یا ان کے ترجموں کو انتہائی خوبصورتی سے اپنے کلام میں سمو یا ہے۔ اسی طرح تشبیہیں اور استعارے جو ہر شاعری کی جان ہوتی ہیں اگر خوبصورتی سے برتے جائیں تو شعر کا حسن دو بالا کر دیتے ہیں، میر نے ان کا استعمال بھی دلکش انداز میں کیا ہے۔ عکس کلام پیش ہے

ناز کی اس کے لب کی کیا کہیے
پگھڑی اک گلاب کی سی ہے
میر، ان نیم باز آنکھوں میں
ساری مستی شراب کی سی ہے

۹۔ سوز و گداز:

میر کا عہد افراتفری کا دور تھا۔ اگر میر نے زمانے کی چوٹ کھانے اور زخم سہنے کی عادت نہ ہوتی تو زمانے کی بھیا تک آندھی کے سامنے ان کی شخصیت اور شاعری کا چراغ گل ہو جاتا ہے اس لیے میر کی رام کہانی اس عہد کی داستان معلوم ہوتی ہے۔ میر کی تنہائی پسندی اور خلوت نشینی انہیں اپنے عہد اور ماحول کی ترجمانی سے باز نہ رکھ سکی۔ اس عہد کی افراتفری، ذہنی انتشار، سکون کی تلاش، شرفاء کی پریشانا حالی اور معاش کی قلت کی جیتی جاگتی تصویریں ہمیں ان کے

کلام سے ملتی ہیں۔

عہد جوانی رورہ کا نا پیری میں لیں آنکھیں موند
یعنی رات بہت تھے جاگے صبح ہوئی آرام کیا

۱۰۔ عام فہم انداز:

میر کے کلام کی ایک خصوصیت یہ بھی ہے کہ ان کا انداز نہایت عام فہم ہے جس کو ہر عام و خاص آسانی سے سمجھ سکتا ہے۔ میر اپنے کلام کے بارے میں خود ہی کہتے ہیں:

شعر میرے ہیں گو خواص پسند
گفتگو پر مجھے عوام سے ہے

۱۱۔ رمزیت و ایمائیت:

شاعری عموماً اور غزل خصوصاً رمز و ایماء کا فن ہے یعنی بات کو ڈھانک چھپا کر بیان کرنا۔ اپنے کلام کی اس خصوصیت کا اظہار میر نے اپنے اس شعر میں کیا ہے:

کہا میں نے کتنا ہے گل کا ثبات
کلی نے یہ سن کر تبسم کیا

نقادوں کی رائے:

- ۱۔ رام بابو سکسینہ کہتے ہیں: وہ اردو کے شیخ سعدی ہیں ان کا کلام اکثر شاعری ہے۔
- ۲۔ مجنوں گورکھ پوری کہتے ہیں: ”اردو شاعری بھی اپنا خدا رکھتی ہے اور وہ میر کہلاتا ہے۔“
- ۳۔ ڈاکٹر ابواللیث کہتے ہیں: ”میر تقی میر شہنشاہ سخن ہیں۔ ان کا کلام جیسا ان کے زمانے میں مقبول تھا ویسا آج بھی مقبول ہے بلکہ دور جدید میں غزل کی احیاء کے ساتھ طرز میر کی طرف رجعت ایک اہم رجحان ہے۔ جس سے میر کے کلام کے کلام کی ہمہ گیر آفاقیت اور ابدیت کا ثبوت ملتا ہے۔“
- ۴۔ مولوی عبدالحق کہتے ہیں: ”میر تقی میر سرتاج شعرائے اردو ہیں۔ ان کا کلام اسی ذوق و شوق سے پڑھا جائے گا جیسے سعدی کا کلام فارسی زبان میں۔“
- ۵۔ ڈاکٹر سید عبداللہ کہتے ہیں: ”اردو کے بہت کم شاعروں کے یہاں حقائق کی جستجو کے لیے اتنی تڑپ پائی جاتی ہے جتنی کے میر کے کلام میں۔“

۶۔ غالب کہتے ہیں: رمیختے کے تم ہی استاد نہیں ہو غالب کہتے ہیں اگلے زمانے میں کوئی میر بھی تھا

۷۔ ذوق کہتے ہیں: نہ ہوا پر نہ ہوا میر کا انداز نصیب ذوق یاروں نے بہت زور غزل میں مارا

۸۔ ابن انشاء کہتے ہیں: اک بات کہو تو انشاء جی، تمہیں ریختے کہتے عمر ہوئی تم ایک جہاں کا علم پڑھے، کوئی میر سا شعر کہا تم نے؟

۹۔ حسرت موہانی کہتے ہیں: شعر میرے بھی ہیں پُر درد لیکن حسرت میر کا شیوہ گفتار کہاں سے لاؤں؟

حرف آخر:

میر نے طویل حیات پائی اور زندگی بھر شعر کہتے رہے، جس میں برے بھلے سبھی طرح کی اشعار شامل ہیں۔ میر نے اردو شاعری کو ایک نئے عہد سے روشناس کیا۔ میر نے جولہ اردو غزل کو دیا اس کی بازگشت آج بھی سنائی دیتی ہے۔

جانے کا نہیں شور سخن کا مرے ہر گز
تا حشر جہاں میں میرا دیوان رہے گا

مرزا اسد اللہ خان غالب

تعارف:

پوچھتے ہیں وہ کہ غالب کون ہے کوئی بتلاوے کہ ہم بتلائیں کیا غالب کو اردو کا پہلا فلسفی شاعر کہا جاتا ہے۔ وہ ایک منفرد انداز فکر کے بانی ہیں۔ ان کو یہ اعزاز حاصل ہے کہ ان کے دیوان کو ہندوستان کی الہامی کتاب تسلیم کیا گیا۔ غالب دنیائے غزل کے شہنشاہ ہیں۔ انہوں نے کئی نسلوں کو ذہنی طور پر متاثر کیا ہے ان میں خیال و بیان کی جو رفعت، جدت اور رعنائی ہے اور فکر و فن اور علم و دانش کی گہرائی اور گیرائی ہے۔ وہ ان کی عظمت و مقبولیت کی ضامن ہے۔ وہ ایک روایت شکن شاعر ہیں اور ان میں تخلیق کی قوتیں بدرجہ کمال موجود ہیں۔ ان کی شاعری آنے والی صدیوں کے لئے مشعل راہ ہے۔

ہیں اور بھی دنیا میں سخن ور بہت اچھے کہتے ہیں کہ غالب کا ہے انداز بیان اور میر جیسے عظیم فن کار سے لے کر غالب کے دور تک جتنے شعراء بھی گزرے ہیں۔ ان کی مہارت اور استاد کی کسی ایک فن کی مرہون منت ہے۔ میر غزلوں کے خدائے سخن ہیں۔ سودا قصائد اور جوتنگاری کے مرد میدان ہیں۔ میر حسن مثنوی میں امتیازی حیثیت کے مالک ہیں لیکن غالب کا فن حدود و رسوم سے بلند اور شاعری کے اعلیٰ ترین معیار کا ترجمان ہے۔ غالب ازل سے شاعر کا تخیل، صوفی کا دل، فلسفی اور ادیب کا قلم تو لے کر آئے ہی تھے مگر ساتھ ہی انہیں ذہانت، زمانہ شناسی اور نقطہ سنجی کے جواہر بھی ملے تھے۔ ان جواہرات سے انہوں نے اردو شاعری کا نگار خانہ سجا دیا۔

غالب کے کلام کی نمایاں خصوصیات:

۱۔ غدرت کلام اور جدت ادا: غالب کی شاعری کی بنیاد جدت طرازی پر ہے اس جدت طرازی میں جدت تخیل، جدت طرز ادا، جدت استعارات، جدت الفاظ اور رفعت تخیل سب ہی آجاتے ہیں۔ غالب پرانے خیالات اور قدیم مضامین کو بھی اس سلیقے اور مہارت سے پیش کرتے ہیں کہ وہ پرانے نہیں معلوم ہوتے۔ ان کی جدت ادا پیشرو شاعروں کے شعر کو ایک بین السلوب اور نیا آہنگ دیتی ہے۔ جوان کا اپنا مخصوص اسلوب ہے۔ نقش فریادی ہے کس کی شوخی، تحریر کا کاغذی ہے پیرہن ہر پیکر تصویر کا

۲۔ سہل ممتنع:

غالب کا کلام سہل ممتنع کی ایک بلند و بالا خصوصیت کا حامل ہے۔ اس کا مطلب یہ ہے کہ بات کو اس قدر آسان انداز اور پیرائے میں بیان کیا جائے کہ سننے والا یہ سمجھے کہ وہ بھی اس طرح بات کر سکتا ہے۔ مگر جب کرنے بیٹھے تو عاجز ہو جائے۔ ان کے کلام میں سادگی اور پرکاری کی کیفیت انتہائی کمال کو پہنچی ہوئی ہے۔ بقول غالب

کوئی امید بر نہیں آتی کوئی صورت نظر نہیں آتی
موت کا ایک دن معین ہے نیند کیوں رات بھر نہیں آتی

۳۔ ایجاز و اختصار:

طویل مضامین کو مختصر الفاظ میں بیان کرنے کا جو سلیقہ غالب کے حصے میں آیا وہ بہت کم شاعروں کو نصیب ہوا۔ غزل کا انتہائے کمال یہ ہے کہ ہر شعر اپنے

اندروسیج معنی رکھتا ہے۔ غالب کے اکثر اشعار ایسے ہیں کہ دو مصرعوں میں معنی کی ایک دنیا آباد نظر آتی ہے۔ کنایہ، تمثیل، ایجاز و اختصار کا جو ہر اشعار میں یوں بھر دیا ہے کہ کوزے میں سمندر کا گمان ہوتا ہے۔ غالب پوری پوری کہانیاں چند الفاظ میں کہہ جاتے ہیں۔

کوئی ویرانی سی ویرانی ہے
دشت کو دیکھ کے گھریا د آیا
میں نے مجھوں پہ لڑکپن میں اسد
سنگ اٹھایا تھا کہ سریا د آیا

۴۔ مضمون آفرینی:

بات میں بات پیدا کرنا غالب کا پسندیدہ طرز ہے اور اس میں وہ اپنا جواب نہیں رکھتے اور ان کے اشعار کیفیات قلبی کے آئینہ دار ہیں۔ ان کے اکثر اشعار کا مضمون پہلو دار ہے۔ بظاہر معنی کچھ ہیں مگر غور کرنے سے دوسرے لطیف معنی بھی ظاہر ہونے لگتے ہیں۔ وہ خود بھی ذہنی ریاضت کے قائل ہیں اور اپنے قاری سے بھی ریاض کرواتے ہیں۔

ڈاکٹر جنوری نے تو غالب کے ایک ایک شعر کے کئی مفہوم بتائے ہیں۔ گویا غالب کوئی ایک شعر چھیڑ دیتے ہیں اور سننے والا اس کی مدد سے پورا راگ مرتب کر لیتا ہے۔

بس کہ دشوار ہے ہر کام کا آساں ہونا
آدمی کو بھی میسر نہیں انسان ہونا

۵۔ مشکل گوئی:

غالب کی شاعری کی ایک نمایاں خصوصیت ان کی دشوار پسندی یا مشکل گوئی ہے۔ ان کے زمانے میں بہت سے لوگوں کو ان کی مشکل گوئی سے شکایت تھی۔ لیکن مرزا غالب کو بہت جلد اپنی مشکل گوئی کی روش ترک کرنی پڑی۔ کیونکہ حکیم آغا جان کا یہ بھرپور طنز نا قابل برداشت تھا۔

اگر اپنا کہا یہ آپ سمجھ بھی تو کیا سمجھ
مڑہ کہنے کا جب ہے اک کہے اور دوسرا سمجھ
زبان میر سمجھ اور کلام مرزا سمجھ
مگر اپنا کہا یہ آپ سمجھیں یا خدا سمجھ

اور پھر مرزا نے جب بیدل کے طلسمات سے آزاد ہو کر کہا تو واقعی لوگوں کو مرزا آگیا اور غالب کا ذہن جو لفظوں کا اسیر تھا، دلوں کا ترجمان بن گیا۔ چنانچہ ان کی بعض نمائندہ غزلوں میں ان تمام اثرات کا خوبصورت امتزاج ملتا ہے جو مرزا نے قبول کئے۔

دام ہر موج میں ہے حلقہ صد کام نہنگ
دیکھیں کیا گزرے ہے قطرے پہ گہر ہونے تک
عاشقی صبر طلب اور تمنا بے تاب
دل کا کیا رنگ کروں خون جگر ہونے تک

۶۔ حقیقت پسندی:

غالب کی نظر انسانی فطرت کی گہرائیوں تک پہنچتی ہے۔ انہیں انسانی نفسیات کا گہرا شعور حاصل ہے۔ انہوں نے انسانی فطرت کا گہرا مطالعہ کیا ہے اور ایسے جذبات اور معاملات پیش کئے ہیں جو روزمرہ زندگی میں پیش آتے رہتے ہیں۔ وہ انسانی فطرت کی باریکیوں کو خوب سمجھتے ہیں۔

رنج سے خورگہوا انسان تو مٹ جاتا ہے رنج
مشکلیں مجھ پر پڑیں اتنی کہ آساں ہو گئیں

۷۔ انفرادیت پسندی:

غالب زندگی میں تقلید کی روش کو پسند نہیں کرتے۔ وہ ہر اس روایت اور ہر اس نظریے سے بغاوت کرتے ہیں جس میں رسم پرستی پائی جاتی ہو۔ حد یہ ہے کہ مرنے جینے کے معاملے میں بھی وہ طرز عام کے مخالف تھے۔

لازم نہیں کہ خضری ہم پیروی کریں
مانا کہ اک بزرگ ہمیں ہمسفر ملے

۸۔ روزمرہ کی زبان اور محاورہ کا استعمال:

غالب نے اپنے اشعار میں روزمرہ کی زبان اور محاورے کا استعمال بھی کیا ہے جس سے اُن کی شاعری میں نکھار آ گیا ہے اور ان کا لطف دو بالا ہو گیا ہے۔
غالب کے ایسے اشعار میں زبان کا بڑا حسن ہے اور سادگی و برجستگی کی وہ آپ اپنی مثال ہیں۔

ہم نے مانا کہ تغافل نہ کرو گے لیکن خاک ہو جائیں گے ہم تم کو خبر ہونے تک
مہرباں ہو کے بلا لو مجھے چاہو جس وقت میں گیا وقت نہیں ہوں کہ پھر آ بھی نہ سکوں

۹۔ عظمتِ انسانی:

غالب جب اپنے ماحول میں انسان کو ذلت کی بستیوں میں گرا ہوا دیکھتا ہے تو پکاراٹھتا ہے۔ مثلاً
بس کہ دشوار ہے ہر کام کا آسان ہونا آدمی کو بھی میسر نہیں انسان ہونا

۱۰۔ رندی:

ہمیں غالب کی غزل میں رندانہ مضامین کی چاشنی بھی ملتی ہے
کعبہ کس منہ سے جاؤ گے غالب شرم تم کو مگر نہیں آتی

۱۱۔ تصوف کا رنگ:

غالب کی غزل میں ہمیں تصوف کے حقائق بھی جا بجا ملتے ہیں۔ جب وہ اس کائنات کو صوفی کی نگاہ سے دیکھتے ہیں تو معرفت کے نہایت پاکیزہ اور باریک
نکتے بیان کرتے ہیں۔ عکس کلام درج ذیل ہے

یہ مسائل تصوف یہ تیرا بیان غالب تجھے ہم ولی سمجھتے جو نہ بادہ خوار ہوتا
غالب نے تصوف کے مروجہ مضامین میں بھی فلسفہ کی گہرائی پیدا کر دی ہے آل احمد سرور کے غالب نے فلسفے کے بارے میں لکھا ہے۔

”ان کا سارا فلسفہ اور تصوف ان کے فکر روشن کی کرشمہ سازی کا نام ہے۔ اس سے زیادہ اور کچھ نہیں۔“
لیکن اس سے بھی انکار ممکن نہیں کہ غالب کے فلسفیانہ اشعار نے اقبال کی مشکلوں کو کم کر دیا ہے اور یہ اقبال نے غالب ہی سے سیکھا ہے کہ شعر و فلسفہ کو ہم
آہنگ کیسے کیا جاتا ہے۔ اس لئے غالب اقبال کے پیش رو ہیں۔

ہستی کے مت فریب میں آ جاؤ اسد عالم تمام حلقہء دام خیال ہے
عشرتِ قطرہ ہے دریا میں فنا ہو جانا درد کا حد سے گزرنا ہے دوا ہو جانا

۱۲۔ فلسفیانہ طرز فکر:

غالب سے پہلے غزل صرف جذبات و محسوسات کے اظہار کا نام تھا۔ عشق مجازی اور عشق حقیقی کے علاوہ ہر مضمون غزل کے لئے اجنبی تھا۔ اس لئے غزل
گوئی چند موضوعات تک محدود تھی۔ انہوں نے اس حد بندی سے غزل کو نکالا۔ انہوں نے فلسفیانہ طرز فکر کو غزل میں داخل کر کے غزل کا دائرہ وسیع
کر دیا۔

نقش فریادی ہے کس کی شوقی تحریر کا کاغذی ہے پیر ہن ہر پیکر تصویر کا
غالب فلسفی شاعر تھے۔ تخیل پروازی اور فلسفیانہ انداز بیان ان کے کلام پر حاوی ہے اور اس میں ان کا کوئی معاصر ان کے مقابل نظر نہیں آتا۔
ہوں کو ہے نشاطِ کار کیا نہ ہو مرنا تو جینے کا مزہ کیا

۱۳۔ کیفیاتِ محبت:

عشق کی کیفیت اور محبوب کی صورت، جو غالب سے پہلے غزل میں نظر آتی ہے وہ کچھ اور ہی قسم کی ہے۔ غالب کی غزلوں میں محبوب کے بجائے شاعر کی شخصیت زیادہ اجاگر ہے۔

جان تم پر ثار کرتا ہوں میں نہیں جانتا دعا کیا ہے

۱۴۔ عاشقانہ رنگ:

غالب کی رائے میں جذبہ عشق ہی ہنگامہ عالم کی بنیاد ہے۔ زندگی کی تمام رونقیں اور لذتیں جذبہ عشق کی بدولت قائم و دائم ہیں۔ مثال کے طور پر نمونہ کلام ذیل میں درج ہے

عشق سے طبیعت نے زیست کا مزہ پایا درد کی دوا پائی درد لا دوا پایا

۱۵۔ حسرت و غم:

غالب کا عہد ایک عظیم تہذیب کا اختتامیہ تھا، ایک تہذیب تہی دامن ہو کر بیٹھ گئی تھی، اور دوسری کا کارواں ہنوز نمودار نہیں ہوتا تھا۔ پرانی قدروں سے بیزاری عام تھی اور نئی قدریں ابھی وضع نہیں ہوئی تھیں۔ اور اس عمرانی خلا میں غالب کا وجود ایک نقشِ فریادی کی طرح ابھرتا ہے اور ناکردہ گناہوں کی داد طلب کرتا۔ غالب کا بیشتر کلام حسرت و آرزو مندی کا مظہر ہے۔

ہزاروں خواہشیں ایسی کہ ہر خواہش پدم نکلے بہت نکلے مرے ارمان لیکن پھر بھی کم نکلے

۱۶۔ شوخی و ظرافت:

شاعرانہ مزاح کی جتنی کامیاب مثالیں غالب کے یہاں ملتی ہیں اردو شاعری میں کسی اور کے یہاں نہیں ملتیں۔ ان کی ظرافت کبھی اعتدال کی حد سے آگے نہیں بڑھتی، اور ان کی شوخی کا معیار ہمیشہ بلند رہتا ہے۔ ظرافت اور شوخی کی اصل وجہ ان کی جدت طرازی کی عادت ہے۔ چونکہ بہت ذہین اور بذلہ سخ ہیں۔ اس لئے قدرتی طور پر ان کے کلام میں سب خوبیاں جمع ہو گئیں۔

ایسی جنت کا کیا کرے کوئی جس میں لاکھوں برس کی حوریں ہوں

غالب کے فن کا اعتراف:

غالب ایک عظیم شاعر ہیں۔ ان کی شاعرانہ عظمت کو سب ہی نے تسلیم کیا ہے۔ اردو کے وہ شاید تہا شاعر ہیں جن کی شاعری دلنشین اور دلآویز ہونے کے ساتھ ساتھ خیال انگیز اور کفر خیز بھی ہے۔

۱۔ مجنوں گورکھ پوری کہتے ہیں:

”غالب اردو شاعری کے نئے رہنما ہیں اور دیوانِ غالب اردو کا نیا موڑ ہے۔“

۲۔ ڈاکٹر سید عبداللہ غالب کو خراج عقیدت پیش کرتے ہوئے کہتے ہیں:

”غالب کی غزل عام کابل ذوق کے لیے اس لیے زیادہ پسند واقع ہوئی ہے کہ اس میں ہم جس انسان سے متعارف ہوتے

ہیں اس میں زندگی کی تڑپ زیادہ ہے اس لیے شخصیت میں تمنائے حیات کا عنصر زیادہ ہے۔“

۳۔ ڈاکٹر فرمان فتح پوری کہتے ہیں:

”ان کی ظرافت نے ان کی انانیت سے دوچار ہو کر ہمہ گیر طنز کی صورت اختیار کر لی تھی۔“

۴۔ ڈاکٹر عبدالرحمن بجنوری کہتے ہیں:

”ہندوستان کی دوا لہامی کتابیں ہیں، ایک دید اور دوسری دیوانِ غالب۔“

۵۔ پروفیسر رشید احمد صدیقی کہتے ہیں:

”مغلوں نے ہندوستان کو تین تھخے دیے، تاج محل، اردو اور مرزا غالب۔“

۶۔ خلیل الرحمن اعظمی کہتے ہیں:

”غالب کے اشعار ایک تراشے ہوئے نگینے کی مانند ہیں جو ہر پہلو سے ایک نیا انداز دکھاتا ہے۔“

۷۔ فیض لکھتے ہیں:

”غالب ایک فرد نہیں ایک نسل ہے۔ ایک ایسی نسک کا نغمہ جو دفنائی نہیں گئی۔“

۸۔ خود غالب اپنے بارے میں کہتے ہیں:

در خور قہر و غضب جب کوئی ہم سا نہ ہوا
پھر غلط کیا ہے کہ ہم سا کوئی پیدا نہیں ہوا

حرف آخر:

میر کے بعد غالب اردو شاعری میں سب سے بلند اور منفرد شاعر نظر آتے ہیں۔ میر نے اپنی شاعری کی بنیاد محسوسات اور جذبات پر رکھی تو غالب کے فلسفیانہ مزاج نے نکتہ آفرینی اور فلسفیانہ طرز فکر کو اپنالیا۔ ایک نے دل کو گر مایا تو دوسرے نے دماغ کو روشن کیا۔ ان کے یہاں جذبہء دل کی جولانیوں کے ساتھ ایک بیدار ذہن کی کار فرمائیاں بھی ہیں۔ اس لئے وہ کبھی گہری جذباتیت کے اثر میں نہیں آتے، وہ فکر و جذبے میں ایک فنکارانہ توازن برقرار رکھتے ہیں۔

پروفیسر عزیز احمد کے یہ الفاظ غالب کی عظمت کو بیان کرنے کیلئے حروف آخر کا درجہ رکھتے ہیں:

وہ ایک طرح کے شاعر آخر الزماں ہیں جن پر ہزار ہا سال کی اردو اور فارسی شاعری کا خاتمہ ہوا۔

مومن خان مومن

تعارف:

غالب کے ہم عصروں میں سب سے معتبر نام حکیم مومن خان مومن کا ہے جن کے کلام کا شہرہ غالب کے ساتھ ساتھ چلتا رہا اور غالب ایسے محتاط اور کسی حد تک انا پرست نے بھی انہیں خراج تحسین پیش کیا۔ جب ان کا یہ شعر منظر عام پر آیا کہ ۔

تم مرے پاس ہوتے ہو گویا جب کوئی دوسرا نہیں ہوتا

تو غالب نے کہا کہ اس میں شعر کے بدلے اپنا پورا دیوان دینے کو تیار ہوں۔ غالب اور ذوق کے مقابلے میں مومن اس اعتبار سے پیچھے رہے کہ انہیں دونوں شعراء کی طرح کوئی نقاد میسر نہیں آیا جو تاریخی طور پر ان کی ادبی حیثیت کا ڈنکا بجاتا، جو کہ غالب کے لیے حالی نے یادگار غالب لکھ کر کیا اور محمد حسین آزاد نے ذوق کی تعریف و تحسین کا ذمہ اٹھایا۔ یہ دونوں حضرات بالترتیب غالب اور ذوق کے شاگرد تھے۔

کلام کی خصوصیات:

مومن خان مومن کے کلام کی چیدہ چیدہ خصوصیات مندرجہ ذیل ہیں:

(۱) رنگ تغزل:

مومن اپنے انداز سخن اور اسلوب بیان کے لحاظ سے سب سے علیحدہ اور منفرد شاعر ہیں۔ ان کا مزاج عاشقانہ تھا۔ اس لیے انہوں نے غزل کو پوری رعنائی اور زانکتوں کے ساتھ سنوارا ہے۔ مومن خالصتاً عشق مجازی کے شاعر ہیں۔ ان کا عشق بازاری نہیں۔ ان کے عشق میں تلخو شیریں سب تجربات ملتے ہیں۔

میں بھی کچھ خوش نہیں وفا کر کے
تم نے اچھا کیا جاہ نہ کی

(۲) معاملہ بندی:

شاعری میں محبت و محبوب کی راز و نیاز کی باتوں کو معاملہ بندی کہتے ہیں۔ عشق و محبت کے معاملات اور واردات قلبی کو مومن نے بعض اوقات کھل کر بیان کیا ہے۔ معاملہ بندی میں جو شہرت مومن کو حاصل ہوئی وہ اردو شاعری میں کسی اور شاعر کو نہ مل سکی۔ ان کے یہ اشعار معاملہ بندی کے حوالے سے زبان زد عام ہیں۔

وہ جو ہم میں تم میں قرار تھا، تمہیں یاد ہو نہ کیا ہو
وہی یعنی وہ نباہ کا، تمہیں یاد ہو کہ نہ یاد ہو

(۳) تخلص کا استعمال:

مومن خان مومن کی ایک خاصیت یہ ہے کہ وہ اپنے نام (جوان کا تخلص بھی ہے) کو اپنے کلام میں بڑے خوب صورت انداز میں استعمال کرتے ہیں، جس سے شعر کا حسن دو بالا ہو جاتا ہے۔ مقطع میں تخلص کا اس طرح استعمال مومن کے علاوہ کسی اور شاعر نے نہیں کیا۔ اکثر مقطع میں اپنے نام ”مومن“ کے ساتھ ”بت“، ”صیاد“ یا ”کافر“ کے بطور متضاد لفاظ برتتے ہیں۔ مثلاً

(۱) شب جو مسجد میں جا پھنسنے مومن رات کاٹی خدا خدا کر کے

(۲) کہا اُس بت سے جب، ”مرتا ہے مومن“ کہا ”میں کیا کروں؟ مرضی خدا کی“

(۴) خودداری:

مومن کی شاعری میں قناعت اور خودداری ہے۔ جوان کے مزاج میں بھی تھی۔ انہوں نے کسی کے سامنے دست سوال دراز نہیں کیا اور نہ کسی امیر اور بادشاہ کی شان میں قصیدہ لکھا۔ ہاں حضور اکرم صلی اللہ علیہ والہ وسلم کی شان میں قصائد لکھے۔ ان کی شاعری میں خودداری کا عنصر بھی ہمیں نظر آتا ہے۔ جیسا کہ

ایک شعر میں مومن کہتے ہیں

میتِ حضرت عیسیٰ نہ اٹھائیں گے کبھی
زندگی کے لیے شرمندہ احساس ہوں گے؟

(۵) پہلو دار شاعری:

مومن کے یہاں فکر اور جذبہ کا حسین امتزاج ہے۔ فکر کی بدولت وہ کسی بات کو سیدھے سادھے انداز میں بیان کرنا پسند نہیں کرتے بلکہ اپنا مقصد پیچ دار بنا کر پیش کرتے ہیں۔ جس سے قاری ایک شعر میں کئی مطالب نکال سکتا ہے۔ یہ خاصیت مومن کے کلام میں جا بجا ہمیں نظر آتی ہے۔ جیسا کہ

چمن میں کوئی اُس کو سے نہ آیا
گئی برباد سب محنت صبا کی

(۶) نزاکت خیال:

مومن کا طریقہ بیان کچھ ایسا دل پسند اور مرغوب خاطر ہے کہ معمولی سے معمولی بات بھی جب وہ بیان کرتے ہیں تو وہ انوکھی اور حسین دکھائی دیتی ہے۔ اس شعر کی سادگی و سلاست اور بے ساختگی پر کہتے ہیں کہ مرزا غالب اپنا پورا دیوان دینے پر تیار ہو گئے تھے۔ اس شعر میں لفظ ”گویا“ کی ذو معنویت قابل تعریف ہے۔ یہ شعر مومن کے مشہور معروف اشعار میں سے ایک ہے۔

(۱) تم مرے پاس ہوتے ہو گویا
جب کوئی دوسرا نہیں ہوتا

(۲) تم ہمارے کسی طرح نہ ہوئے
ورنہ دنیا میں کیا نہیں ہوتا

(۷) روزمرہ اور محاورہ کا استعمال:

دوسرے شعراء کی طرح مومن نے بھی روزمرہ اور محاورہ کا استعمال برجستہ اور بے ساختہ انداز میں کیا ہے۔ مقدمہ شعر و شاعری میں حالی نے غالب کے شعر سے موازنے کے بعد مومن کے اس شعر کو داد تحسین سے نوازا اور کہا ”اس شعر میں مضمون بھی بالکل نیچرل ہے۔ اور محاورات کی نشت اور روزمرہ کی صفائی قابل تعریف ہے۔“

شب تم جو بزمِ غیر میں آنکھیں پڑا گئے
کھوئے گئے ہم ایسے، کہ اغیار پا گئے

(۸) مبالغہ آرائی:

شاعری کو پراثر کرنے والی چیزوں میں مبالغہ بھی شامل ہے۔ ہر اچھے شاعر وادیب کے ہاں مبالغہ ہوتا ہے۔ جس سے قاری محظوظ ہوتا ہے۔ مومن کے اس شعر میں مبالغہ کے علاوہ محبوب پر تیر و نشتر کے ساتھ اس کے حسن و جمال اور تغافل کا بیان ہے۔ لیکن مبالغہ جس حسن خوبی سے بیان کیا ہے، قاری واہ واہ کیے بغیر نہیں رہ سکتا ہے۔

الجھا ہے پاؤں یار کا زلفِ دراز میں
لو آپ اپنے دام میں صیاد آ گیا

(۹) قبولیت عام:

کسی بھی شاعر کی عظمت کو دیکھنے کے لیے جو بات اہم سمجھی جاتی ہے وہ اس شاعر کے کلام کا زبان زد عام و خاص ہونا جس شاعر کے اشعار عام بولا چال میں استعمال ہوں تو یہ اس کی عظمت کا منہ بولتا ثبوت سمجھا جاتا ہے۔ مومن بھی ان خوش نصیب شعراء میں شامل ہیں جن کے کئی اشعار عوام و خاص میں ضرب الملح کا درجہ رکھتے ہیں۔ ان میں سے کچھ یہ ہیں۔

وہ جو ہم میں تم میں قرار تھا، تمہیں یاد ہو کہ نہ یاد ہو
وہی یعنی وعدہ نباہ کا، تمہیں یاد ہو کہ نہ یاد ہو

(۱۰) عشق مجازی:

مومن خان مومن اردو کے ان شعراء کی صفِ اول میں شامل ہیں جو صرف اور صرف عشقِ مجازی ہی کو بیان کرتے ہیں۔ یہ ایک حقیقت ہے کہ مومن خالصتاً

عشق مجازی کے شاعر ہیں۔ ان کے یہاں عشق حقیقی نظر نہیں آتا۔ وہ اپنے محبوب کے عشق میں تلخ و شیریں سب تجربات ملا دیتے ہیں۔ وہی ہجر و وصال کی مادی کیفیات، وہی شکوہ و شکایت، وہی رقیب کا کھکا اور وہی التجائیں کرتے ہوئے نظر آتے ہیں جو عشق مجازی کا لازمی جزو سمجھا جاتا ہے۔ جیسا کہ ان اشعار میں دیکھتے ہیں۔

(۱) اگر غفلت سے باز آیا جفا کی تلافی کی بھی عالم نے تو کیا کی

(۲) ہے دوستی تو جانب دشمن نہ دیکھنا جادو بھرا ہوا ہے تمہاری نگاہ میں

ناقدین کی آراء:

☆..... پروفیسر وقار عظیم کہتے ہیں:

”مومن کا تغزل صرف مومن ہی کا حصہ ہے اسی تغزل نے مومن کو مومن بنایا۔“

☆..... مرزا غالب نے مومن کے انتقال کے بعد کہا:

”یہ شخص بھی اپنی وضع کا اچھا کہنے والا تھا، طبیعت اس کی معنی آفریں تھی۔“

☆..... نیاز فتح پوری کہتے ہیں:

”اگر میرے سامنے سابقین اولین میں سے سب کے کلام رکھ دیے جائیں تو میں ماسوائے میر کے کلام، مومن کو منتخب کر لوں گا۔“

☆..... ڈاکٹر عبادت بریلوی کہتے ہیں:

”مومن کے ہاں نہ تو میر کا سور ہے اور نہ جرأت کی بے باکی، انہوں نے دونوں کے درمیان کاراسنہ منتخب کیا ہے۔“

حرف آخر:

مومن اپنے اندازِ سخن اور اسلوب بیان کے لحاظ سے سب سے علیحدہ اور منفرد شاعر ہیں۔ انہوں نے غزل کو پوری رعنائی اور نزاکتوں کے ساتھ سنوارا ہے۔ مومن خالصتاً عشق مجازی کے شاعر ہیں، ان کا عشق بازاری نہیں، ان کے ہاں عشق میں تلخ و شیریں سب تجربات ملتے ہیں۔

(۱) میں بھی کچھ خوش نہیں وفا کر کے تم نے اچھا کیا نباہ نہ کی

(۲) ہے دوستی تو جانب دشمن نہ دیکھنا جادو بھرا ہوا ہے تمہاری نگاہ میں

علامہ محمد اقبال

تعارف:

قدرت نے ایک بے قرار روح فرشتوں کا سادل، فلسفی کا سادماغ، قلندرانہ مزاج اور شاعرانہ تخیل عطا کر کے جس پیکر خاکی میں جلوہ گر کیا اسے ہم علامہ اقبال کے نام سے جانتے ہیں۔

عطا ہوئی ہے تجھے روز و شب کی بے تابی
خبر نہیں ہے تو خاکی ہے یا کہ سیمابی

علامہ محمد اقبال نے کلام کے عکس میں اس امت کو ایک پاکیزہ نسل عطا کی اس دنیا کے شایینوں کو اڑان و پرواز سکھائی، نوجوانوں کو بلندیوں سے ہمکنار کرایا، ایک قوم کو غلامی کی زنجیروں سے آزاد کرایا اور ان افراد کو خودی سے نوازا جو اپنی لاشیں اپنے ہی کاندھوں پر اٹھائے استقامت سے عاری سماج میں گردش کر رہے تھے۔ علامہ اقبال نے تصوف و معرفت کے پھول کھلائے، انقلابی شاعری کی بنیاد رکھی اور اردو غزل کو نکلھار بخشا۔

اوروں کا ہے پیام اور میرا پیام اور ہے
عشق کے در و مند کا طرز کلام اور ہے

علامہ اقبال کا نام ملک خداداد پاکستان کے تخیل کے خالق کے طور پر بھی مشہور ہے۔ اس اعتبار سے وہ صرف ایک شاعر ہی نہ تھے بلکہ قومی رہنما بھی تھے۔ ان کی قومی رہنمائی کا حصہ اس قدر غالب اور نمایاں ہے کہ بعض اوقات ان کی شاعرانہ حیثیت ثانوی معلوم ہوتی ہے۔ یا یوں کہیے کہ ان کی شاعری بھی دراصل ان کی قومی رہنمائی کا ایک ذریعہ ہے۔ اگر اقبال کو برصغیر میں اسلامی نشاۃ ثانیہ کا سب سے بڑا علمبردار قرار دیا جائے تو اس میں کوئی مبالغہ نہ ہوگا۔ اقبال اردو شاعری میں اس قدر بلند نام ہے کہ شاید صدیوں تک کوئی اتنا بڑا قد آور شاعر پیدا نہ ہو سکے۔ اقبال نے شاعری کی شکل میں اپنے افکار و نظریات اور جذبات و محسوسات کا جو سرمایہ چھوڑا ہے وہ بہت زیادہ قابل قدر ہے۔

اقبال کے مجموعہ کلام:

- | | | | |
|------------------|----------------|-----------------|----------------|
| (۱) بانگ درا | (۲) بال جبریل | (۳) ضرب کلیم | (۴) پیام مشرق |
| (۵) زبور عجم | (۶) جاوید نامہ | (۷) ارمغان حجاز | (۸) اسرار خودی |
| (۹) مروز بے خودی | | | |

نثر میں اقبال کی کتابوں میں مندرجہ ذیل دو کتابیں بہت مشہور ہیں:

- | | |
|-----------------------|------------------|
| (۱) تشکیل جدید الہیات | (۲) علم الاقتصاد |
|-----------------------|------------------|

اقبال کے محاسن کلام:

علامہ اقبال کے طرز کلام کی نمایاں خصوصیات پیش نظر ہیں۔

۱۔ فلسفیانہ طرز بیان:

اقبال فطرتاً فلسفیانہ سوچ کے مالک تھے۔ انہوں نے اپنی شاعری میں منفرد اور فطری انداز بیان اختیار کرتے ہوئے اشعار کو ان تفکرات کا آئینہ دار بنایا۔ پہلی مرتبہ اردو غزل گوئی میں فلسفیانہ خیالات کو لفظوں کے احاطے میں مقید کیا اور اسلامی، نفسیاتی، تہذیبی، اخلاقی، سیاسی اور سماجی نظریات کو غزلوں کا رنگ دیا۔ ملک راج آنند لکھتے ہیں۔

اقبال کی شاعری کی بنیاد فلسفہ پر ہے۔ اسی فلسفہ کی فضا میں اقبال کی شاعری نے نشوونما پائی، بلندی پائی، حوصلہ پایا، نظریاتی اور ایمان پایا۔

مثال کے طور پر نمونہ کلام پیش ہے

موج ہے دریا میں اور بیرون دریا کچھ نہیں

فرد قائم ربط ملت سے ہے تھا کچھ نہیں

۲۔ فلسفہ خودی:

شاعر مشرق علامہ اقبال کے کلام میں فلسفہ خودی سب سے بڑی خصوصیت ہے۔ حکیم الامت استحکام سے عاری بے یقین اور مایوس قوم کا علاج خودی کی تعلیم کو قرار دیتے ہیں۔ علامہ اقبال کے نظریہ کے مطابق اپنی ذات کے ادراک و عرفان کے بغیر قوم کا جذبہ محرکہ سرد پڑ جاتا ہے۔ ان کے نزدیک خودی یقین کی گہرائی، سوزِ حیات، ذوقِ تخلیق اور ایک عبادت ہے۔ ان کے کلام سے ان کی یہ سوچ جھلکتی ہے

خودی کیا ہے بیداری کائنات

خودی کیا ہے رازِ درونِ حیات

علامہ اقبال نے اپنی شاعری کے ذریعے خودی کی تعلیم دی۔ خودی سے مراد انسان کے اندر وہ پوشیدہ قوت ہے جو انسان میں خدائی صفات پیدا کرتی ہے اور پھر انسان عناصر کو نین پر حکومت کرنے لگتا ہے۔ جب انسان کی خودی مستحکم ہو جاتی ہے تو کوئی اسے شکست نہیں دے سکتا۔ چنانچہ خودی کی تعلیم دیتے ہوئے علامہ اقبال فرماتے ہیں:

خودی نہ بیچ، غریبی میں نام پیدا کر

میرا طریق امیری نہیں، فقری ہے

۳۔ مقصدِ دین:

علامہ اقبال کو دین اسلام سے بے حد لگاؤ تھا اور آپ عشقِ الہی سے سرشار مجاہد تھے۔ اس مردِ مومن کا مقصد زندگی امت مسلمہ کو خوابِ غفلت سے بیدار کر کے میدانِ عمل میں سرگرم کرنا تھا۔ آپ کے کلام کا مقصد اہل سماج کا ایمان اس بات پر پختہ کرنا تھا کہ زندگی کی پیچیدگیاں صرف اور صرف دینِ حق کی پیروی سے سلجھ سکتی ہیں۔ مثال کے طور پر وہ بیان کرتے ہیں

یہ جہاں چیز ہے کیا لوح و قلم تیرے ہیں

کی محبت سے وفا تو نے تو ہم تیرے ہیں

۴۔ اثر آفرینی:

حکیم الامت کا قلم جب ان کی معطر جلی فکر کی ترجمانی کرتا ہے تو ایسے گہرے آبدار تخلیق پاتے ہیں جن کی تابانیاں اثر آفرینی کا دل آویز مرقع بن کر روح کو وجد میں لے آتی ہیں۔ اقبال کے کلام کے مطالعے کے بعد ایسا محسوس ہوتا ہے گویا فنکار نے الفاظ میں اپنا خونِ جگر شامل کر دیا ہے۔

کاخِ امراء کے درود یوار ہلا دو

اٹھو میری دنیا کے غریبوں کو جگا دو

اس کھیت کہ ہر خوشہء گندم کو جلا دو

جس کھیت سے دہقان کو میسر نہ ہو روزی

۵۔ فلسفہ عشق:

اقبال کی شاعری میں فلسفہ عشق بڑی وضاحت کے ساتھ پایا جاتا ہے۔ ان کے کلام میں عشق کو مرکزیت حاصل ہے۔ انہوں نے اس روحانی اور جذباتی قوت کو عشق کہا ہے جو انسان میں عمل کے بے پناہ قوت پیدا کر کے اس کو عظیم جذبات کا راستہ دکھاتا ہے۔ وہ فرماتے ہیں:

عقل ہے جو تماشا لے لپ بام ابھی

بے خطر کو دپڑا آتشِ نمرود میں عشق

عشق ہو مصلحت اندیش، تو ہے خام ابھی

پختہ ہوتی ہے، مگر مصلحت اندیش ہو عقل

۶۔ عشقِ حقیقی:

اقبال کی شاعری میں عشقِ حقیقی پوری آب و تاب کے ساتھ جلوہ گر ہے۔ ان کے نزدیک عشق ایک والہانہ کیفیت کا نام ہے جو کسی مسلمان کو اپنے قصد و مقصد کی تکمیل کرنے میں سہارا دیتی ہے۔ عشق ایک متحرک قوت ہے جو مردِ مومن کو خوب سے خوب تر کی تلاش میں مصروف رکھتی ہے۔ اقبال کا نظریہ یہ ہے کہ عقل اور عشق دو متضاد قوتیں ہیں۔ عقل انسان کو مصلحتوں کے آئینے میں پیچھے ہٹنے پر مجبور کرتی ہے جبکہ عشق اسے ڈوبتے ہوئے آفتابِ جلوہ گر

کرنے کی ذمہ داری سونپتا ہے۔ اُن کے کلام میں ان کیفیات کا رنگ نظر آتا ہے

عقل و دل و نگاہ کا مرہدِ اولین ہے عشق
عشق نہ ہو تو شرع و دیں بُت کدہ تصوّرات
عشق کی ایک جست نے طے کر دیا قصہ تمام
اس زمین و آسمان کو بے کراں سمجھتا تھا میں

۷۔ جوشِ بیان:

زورِ بیانِ اقبال کی شاعری کی موثر ترین خوبی ہے اور وہ اپنی اس خصوصیت میں لاثانی ہیں۔ علامہ اقبال جب اپنے قلم سے جذبات و احساسات کے موتیوں کو حروف کی مالا میں پروتے ہیں تو ان کے پُر جوش قلم کی تخلیق سے ان کے دل کی پکار سنائی دیتی ہے۔ اللہ تعالیٰ اور امتِ مسلمہ سے ان کا والہانہ عشق، جنونی لگاؤ اور بے ساختہ اُلفت ان کے قلم کی زینت بن جاتا ہے۔ اُن کا شعر اگر سمجھ میں نہ آئے تب بھی ضرور متاثر کرتا ہے۔ عکسِ کلام درج ذیل ہے

نِ تحت و تاج میں، نہ لشکر و سپاہ میں ہے
جوباتِ مردِ قلندر کی بارگاہ میں ہے

۸۔ تصورِ عملِ پیہم و شاہین:

اقبال ایک بامقصد شاعر تھے۔ آپ ملت کے جوانوں کو اسلام کی آفاقی تعلیمات کی روشنی میں مثالی کردار کی علامت بنانا چاہتے تھے۔ آپ اُس دور کے جوانوں کو شاہین کی خودداری، بلند پروازی اور غیرت کی مثال دے کر عملِ پیہم کا پیام دیتے ہیں۔ علامہ اقبال فرماتے ہیں۔

یقین محکم، عمل پیہم، محبت فاتحِ عالم
جہادِ زندگانی میں ہیں یہ مردوں کی شمشیریں
شاہین کی تشبیہ محض شاعرانہ نہیں۔ اس پرندے میں اسلامی فکر کی تمام خصوصیات پائی جاتی ہیں۔
پرواز ہے دونوں کی اسی ایک فضا میں
شاہین کا جہاں اور ہے کرگس کا جہاں اور

۹۔ رفعتِ تخیل:

تخیل کی رفعت اور بلند آہنگی میں اقبال اردو کے تمام شاعروں سے سبقت لے گئے ہیں۔ ان کی فلک بوس فکر کی روشنی میں قاری خیالات کے نئے نئے افق دیکھتا ہے۔ مثلاً

برتر از اندیشہ سود و زیاں ہے زندگی
ہے کبھی جاں، اور کبھی تسلیم جاں ہے زندگی
منظر کشی اقبال کے کلام کی ایک نمایاں خصوصیت ہے۔ وہ مناظرِ فطرت کی لفظی تصاویر ایسی مہارت اور خوبصورتی سے کھینچتے ہیں کہ چشمِ تصور اُن کو ہو بہو اپنے سامنے محسوس کرتی ہے۔ مثال کے طور پر

سورج نے جاتے جاتے شامِ سیہِ قبا کو
طشتِ افق سے لے کر لالے کے پھول مارے

۱۰۔ کلاسیکیت اور رومانیت:

جس شاعری میں سرمستی، جذبے اور تخیل کا بھرپور چاؤ ہو، اسے رومانی شاعری کہتے ہیں اور وہ شاعری جس میں مسلمہ اصولوں کی پیروی کرتے ہوئے روایتی اسلوبِ بیان کا خاص طور پر لحاظ رکھا جائے اسے کلاسیکی شاعری کہا جاتا ہے۔ اقبال کی شاعری میں ہمیں فکر کی گہرائی اور جذبے کی شدت کے ساتھ ساتھ کلاسیکیت کا ایک منفرد انداز بھی ملتا ہے۔ مثال کے طور پر:

عشق کی اک جست نے کر دیا قصہ تمام
اس زمین و آسمان کو بے کراں سمجھتا تھا میں

۱۱۔ سوز و گداز:

اقبال کے دل کا سوز و گداز ان کے اشعار میں بھی نمایاں ہے۔ سوز و گداز کی یہ کیفیت حقلیہ بلادِ اسلامیہ، گورستانِ شاہی اور حضور رسالت مآب میں پورے

عروج پر ہے۔ عکس کلام ملاحظہ ہونے

احوالِ محبت میں کچھ فرق نہیں ایسا سوز و تب و تاب اول، سوز و تب و تاب آخر

۱۲۔ تشبیہ و استعارہ:

اقبال تشبیہوں اور استعاروں کو بڑی فنکارانہ مہارت کے ساتھ اپنے شعروں میں استعمال کرتے ہیں۔ مثلاً
جگنو کی روشنی ہے کاشانہ چمن میں یا شمع جل رہی ہے پھولوں کی انجمن میں

۱۳۔ فرنگی مخالفت:

علامہ اقبال نے اپنے کلام میں جابجا انگریز کی مخالفت کی ہے اور ہمیشہ اپنی قوم کو یہ سبق دیا ہے ہم مسلمانوں کا اپنا طریق حیات ہے ہمیں اپنے رسول کی اسوۂ حسنہ پر عمل کر کے اسی کی پیروی کرنی چاہیے۔ انگریز کی اس ظاہری چمک دمک سے متاثر نہ ہونا چاہیے۔ چنانچہ وہ فرماتے ہیں:
خیرہ نہ کر سکا مجھے جلوہ دانش فرنگ سرمہ ہے میری آنکھ کا خاکِ مدینہ و نجف اور

۱۴۔ نوجوانوں کو خطاب:

علامہ اقبال ایک انقلابی شاعر ہیں۔ اور انقلاب کیلئے سب سے اہم طبقہ نوجوان نسل ہی ہوا کرتا ہے۔ اسی لئے علامہ نے اپنے کلام میں کئی جگہ نوجوانوں کو مخاطب کیا ہے اور ان کے جذبات ابھار کر ملک و قوم کی فلاح و بہبود کے لیے کام کرنے کی ترغیب دی۔
چنانچہ وہ نوجوانوں سے مخاطب ہیں:

محبت مجھے ان جوانوں سے ہے ستاروں پہ جو ڈالتے ہیں کند
خدا تجھے کسی طوفان سے آشنا کر دے کہ تیرے بحر کی موجوں میں اضطراب نہیں

۱۵۔ تہذیبِ اسلاف:

علامہ اقبال نے ہمیشہ اپنے اسلاف کی تہذیب کی پیروی کی تعلیم دی۔ غیروں کی نئی تہذیب کے نقصانات کو واضح کیا۔ ان کے خیال میں پاک و ہند کے لوگوں کو اپن اسلاف اور اکابرین کی تہذیب ہی کو حرض جاں بنانا چاہیے۔ ہندی تہذیب کے مقابلے میں یورپی تہذیب کو ہرگز ترجیح نہ دینی چاہیے۔ چنانچہ وہ کہہ اٹھے:

اٹھا کر پھینک دو ہا ہر گلی میں نئی تہذیب کے انڈے ہیں گندے

ناقدین کی آراء:

شاعر مشرق، حکیم الامت، سر، ڈاکٹر علامہ محمد اقبال وہ ہستی ہیں جن کے اشعار ہر دل کی دھڑکن ہیں اور جن کی عظمت کا اعتراف ہر زبان پر ہے۔ ان کے بارے میں جس نے بیان دیا تو صیغہ کا دیا، جس قلم نے لکھا تعریف میں لکھا اور جہاں ان کا ذکر ہوا خوب ہوا۔ اقبال زندگی اور اس کے تقاضوں کے سچے شاعر تھے اور ان کی شاعری گونا گوں خصوصیات کی حامل ہے۔

۱۔ بابائے اردو مولوی عبدالحق کہتے ہیں:

”اقبال برصغیر کے ہی نہیں، بنی نوع انسان کی لازوال تہذیب کے ایک برگزیدہ مفکر اور شاعر کی حیثیت سے ہمیشہ یاد رکھے۔“

۲۔ آل احمد سرور کہتے ہیں:

”اقبال کی کوششوں سے جدید اردو شاعری میں ایک نیا رنگ و آہنگ پیدا ہوا۔“

۳۔ علی سردار جعفری کہتے ہیں:

”اقبال نے ہمیں انسان کا جو عظیم الشان تصور دیا ہے وہ پہلے کے اردو میں کہیں نہیں ملتا۔“

۴۔ ڈاکٹر سید عابد حسین کہتے ہیں:

”اقبال کی شاعری تو آپ حیات کا خزانہ ہے۔ جس سے زندگی اور زندہ دلی کے چشمے اگلنے ہیں۔“

۵۔ عبدالقادر سوری کہتے ہیں:

”اقبال اردو شاعری میں ایسے دور کے موجود ہیں جس کا بڑا وصف رفعت خیال اور فلسفیانہ بلند آہنگی ہے۔“

۶۔ ڈاکٹر شمیمہ بیگم کے بقول:

”اقبال نے اپنی شاعری سے مسلمانوں میں ایک نئی روح پھونک دی اور انہیں خواب غفلت سے جگایا۔“

۷۔ اقبال اپنی نظر میں:

عطا ایسا بیاں مجھ کو ہوا رنگیں بیانوں میں کہ بامِ عرش کے طائر ہیں میرے ہم زبانوں میں

حاصلِ کلام:

الغرض اقبال کی شاعری وہ بانگِ درا ہے جس نے ہمارے ذہن کو توانائی بخشی، اقبال کی شاعری وہ ضربِ کلیم ہے جس نے ہماری بے بسی اور جمود کو توڑا۔ اقبال کا کلام ہمارا عظیم سرمایہ ہے جس کی ہمیں قدر کرنی چاہیے۔ آج ساٹھ ستر سال گزرنے کے بعد بھی ان کے کلام میں وہ قوت و طاقت ہے کہ براہِ راست دل پر اثر کرتی ہے۔ علامہ بنی کے کلام سے یہ اشعار ان کی نذر کرتا ہوں:

اے جہان آباد! اے گہوارہٴ علم و ہنر ہیں سراپا نالہٴ خاموش تیرے بام و در میں
ذرے ذرے میں ترے خوابیدہ ہیں شمس و قمر یوں تو پوشیدہ ہیں تیری خاک میں لاکھوں گہر
دفن تجھ میں کوئی فخر روزگار ایسا بھی ہے؟
تجھ میں پنہاں کوئی موتی آبِ دار ایسا بھی ہے؟